



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.06.2025 **TIME : 07.25 AM**

പ്രധാന വാർത്തകൾ

1. ചരിത്ര ദൗത്യമായ ആക്സിയം-4 ന്റെ വിക്ഷേപണം നാളെ ; ഇന്ത്യക്കാരനായ ശുഭാംശു ശുക്ല ഉൾപ്പെടെ നാല് യാത്രികർ ബഹിരാകാശത്തേക്ക്.

The historic mission Axiom-4 will be launched tomorrow; Four astronauts, including Indian Shubham Shukla, will go into space.

2. ഇന്ത്യ-നോർവെ ഏകീകൃത സമുദ്ര ഗവേഷണ പദ്ധതിയിലൂടെ സമുദ്രമേഖലയിൽ മികച്ച മുന്നേറ്റം കൈവരിച്ചതായി കേന്ദ്രമന്ത്രി ജിതേന്ദ്രസിംഗ്.

Union Minister Jitendra Singh said that great progress has been made in the maritime sector through the India-Norway Integrated Marine Research Project.

3. ഭീകരതയെ ചെറുക്കാനുള്ള ഇന്ത്യയുടെ ദൃഢനിശ്ചയം ആവർത്തിച്ച് ശശി തരൂർ എം.പിയുടെ നേതൃത്വത്തിലുള്ള അവസാന സർവകക്ഷി പ്രതിനിധിസംഘവും വിദേശ പര്യടനം പൂർത്തിയാക്കി.

The last all-party delegation led by MP Shashi Tharoor has completed its foreign tour, reiterating India's resolve to combat terrorism.

4. നിലമ്പൂർ ഉപതെരഞ്ഞെടുപ്പിനുള്ള പ്രചാരണം ഊർജിതം. മുന്നണികളുടെ പ്രമുഖ നേതാക്കളുടെ രംഗത്ത് സജീവം.

Campaigning for the Nilambur by-election is in full swing; Prominent leaders of all political fronts are also active in the field.

5. ഫ്രഞ്ച് ഓപ്പൺ ടെന്നീസ് കിരീടം നിലനിർത്തി കാർലോസ് അൽകാറസ്.

Carlos Alcaraz retains French Open tennis title

6. 12 രാജ്യങ്ങളിലെ പൗരന്മാർക്ക് അമേരിക്കയിൽ പ്രവേശിക്കുന്നതിന് ഏർപ്പെടുത്തിയ വിലക്ക് ഇന്ന് മുതൽ പ്രാബല്യത്തിൽ.

The ban imposed by US on citizens of 12 countries from entering the country will come into force today.

AXIOM-4 MISSION

ചരിത്ര ദൗത്യമായ ആക്സിയം-4 ന്റെ വിക്ഷേപണം നാളെ നടക്കും. ഇന്ത്യക്കാരനായ ശുഭാംശു ശുക്ല ഉൾപ്പെടെ നാല് ബഹിരാകാശയാത്രികരാണ് 14 ദിവസത്തെ ദൗത്യത്തിനായി പുറപ്പെടുന്നത്. ഫ്ലോറിഡയിലുള്ള നാസയുടെ കെന്നഡി സ്പേസ് സെന്ററിൽ നിന്ന് ഇന്ത്യൻ സമയം വൈകുന്നേരം 5:52 നാണ് യാത്ര ആരംഭിക്കുക. ഇന്ത്യയ്ക്ക് പുറമെ യുഎസ്, പോളണ്ട്, ഹംഗറി എന്നിവിടങ്ങളിൽ നിന്നുള്ള നാല് ബഹിരാകാശ യാത്രികരെയാണ് അന്താരാഷ്ട്ര ബഹിരാകാശ നിലയത്തിലേക്ക് കൊണ്ടുപോകുക. 1984 ൽ രാകേഷ് ശർമ്മയുടെ ബഹിരാകാശ ദൗത്യത്തിന് ശേഷം ഈ നേട്ടം കൈവരിക്കുന്ന ഇന്ത്യാക്കാരനാകുകയാണ് ശുഭാംശു ശുക്ല. നാസ,ഐഎസ്ആർഒ, മറ്റ് അന്താരാഷ്ട്ര ബഹിരാകാശ ഏജൻസികൾ എന്നിവ തമ്മിലുള്ള പങ്കാളിത്തം കൂടുതൽ ശക്തിപ്പെടുത്തുന്നത് ലക്ഷ്യമിട്ടാണ് ആക്സിയം-4 ദൗത്യം ഒരുങ്ങുന്നത്.

SPECIAL FEATURE - 11 YEARS OF GOVT

മികച്ച സേവനം, സദ്ഭരണം, ദരിദ്ര ജനങ്ങളുടെ ക്ഷേമം എന്നിവയ്ക്കാണ് ഒരു പതിറ്റാണ്ടിനിടെ രാജ്യം സാക്ഷ്യം വഹിച്ചത്. കേന്ദ്ര സർക്കാരിന്റെ കഴിഞ്ഞ 11 വർഷത്തെ ശ്രമങ്ങളുടെ ഭാഗമായി രാജ്യത്തിന്റെ വടക്കുകിഴക്കൻ മേഖല ശ്രദ്ധേയമായ വികസന മാറ്റത്തിന് സാക്ഷ്യം വഹിച്ചതായാണെ റിപ്പോർട്ട്. സമാധാന ഉടമ്പടികൾ ഒപ്പിട്ടത് മേഖലയിൽ സമാധാനത്തിനും അക്രമങ്ങൾ കുറയുന്നതിനും കാരണമായിട്ടുണ്ട്. അടിസ്ഥാന സൗകര്യങ്ങൾ, ഗതാഗതം, തൊഴിൽ ഉൾപ്പെടെയുള്ള മേഖലകളിൽ നടപ്പിലാക്കിയ വിവിധ സർക്കാർ പദ്ധതികൾ പ്രദേശത്തെ വികസനം ശക്തിപ്പെടുത്തുന്നതിൽ മുഖ്യപങ്ക് വഹിക്കുന്നു.

INDIA NORWAY - MARINE CONFERENCE

കേന്ദ്രമന്ത്രി ജിതേന്ദ്രസിംഗ് നോർവെ അന്താരാഷ്ട്ര വികസന മന്ത്രിയുമായി ഇന്നലെ മൊണോക്കൊയിൽ കൂടിക്കാഴ്ച നടത്തി. സമുദ്രമേഖലയിലെ സഹകരണം മെച്ചപ്പെടുത്തുന്നത് സംബന്ധിച്ച് ഇരുനേതാക്കളും ചർച്ച ചെയ്തു. പഹൽഗാമിലുണ്ടായ ഭീകരാക്രമണത്തിൽ ഇന്ത്യയ്ക്ക് ഐക്യദാർഢ്യം പ്രഖ്യാപിക്കുന്നതായി നോർവെ അറിയിച്ചു. മൊണോക്കൊ സമുദ്ര സമ്മേളനത്തെ ഇന്നലെ ശ്രീ.ജിതേന്ദ്രസിംഗ് അഭിസംബോധന ചെയ്തു. ഇന്ത്യ-നോർവെ ഏകീകൃത സമുദ്ര ഗവേഷണ പദ്ധതിയിലൂടെ പുതുച്ചേരിയിലും ലക്ഷദ്വീപിലും ഉൾപ്പെടെ മത്സ്യബന്ധനം, വിനോദ സഞ്ചാരം എന്നിവയിലുണ്ടായ മുന്നേറ്റത്തെ കേന്ദ്രമന്ത്രി എടുത്തുപറഞ്ഞു.

EVE EAM - EUROPE VISIT

ഫ്രാൻസ്, ബെൽജിയം എന്നിവിടങ്ങളിലേക്കുള്ള ഏഴ് ദിവസത്തെ ഔദ്യോഗിക സന്ദർശനത്തിനായി വിദേശകാര്യ മന്ത്രി എസ്.

ജയ്ശങ്കർ പുറപ്പെട്ടു. ഫ്രാൻസ് സന്ദർശന വേളയിൽ, ഫ്രഞ്ച് വിദേശകാര്യ മന്ത്രി ജീൻ നോയൽ ബാരട്ടുമായി അദ്ദേഹം ഉഭയകക്ഷിചർച്ച നടത്തും. യൂറോപ്യൻ യൂണിയൻ ഉന്നത പ്രതിനിധി കാജ കല്ലാസുമായി ശ്രീ. ജയ്ശങ്കർ കൂടിക്കാഴ്ച നടത്തും. യൂറോപ്യൻ യൂണിയൻ, ഫ്രാൻസ്, ബെൽജിയം എന്നിവയുമായുള്ള ഇന്ത്യയുടെ സൗഹൃദവും സഹകരണവും കൂടുതൽ ആഴത്തിലാക്കാൻ ഈ സന്ദർശനം സഹായിക്കുമെന്ന് വിദേശകാര്യ മന്ത്രാലയം പ്രസ്താവനയിൽ പറഞ്ഞു.

ALL PARTY DELEGATION - US

ഭീകരതയെ ചെറുക്കാനുള്ള ഇന്ത്യയുടെ ദൃഢനിശ്ചയം ആവർത്തിച്ച് സർവകക്ഷി പാർലമെന്ററി പ്രതിനിധിസംഘം യുഎസ് സന്ദർശനം പൂർത്തിയാക്കി. വൈസ് പ്രസിഡൻ്റ് ജെ ഡി വാൻസും ഡെപ്യൂട്ടി സെക്രട്ടറി ഓഫ് സ്റ്റേറ്റ് ക്രിസ്റ്റഫർ ലാൻഡൗവും ഉൾപ്പെടെയുള്ള രാഷ്ട്രീയ, നയതന്ത്ര നേതൃത്വവുമായി ശശി തരൂരിൻ്റെ നേതൃത്വത്തിലുള്ള സംഘം കൂടിക്കാഴ്ച നടത്തി. മെയ് 24 ന് ന്യൂയോർക്കിലെത്തിയ സംഘം ഗയാന, പാനമ, കൊളംബിയ, ബ്രസീൽ എന്നീ രാജ്യങ്ങളും സന്ദർശിച്ചിരുന്നു. പഹൽഗാം ആക്രമണത്തെ തുടർന്ന്, ഭീകരതയുമായുള്ള പാകിസ്ഥാൻ്റെ ബന്ധം തുറന്നുകാട്ടുന്നതിനാണ് 33 രാഷ്ട്രതലസ്ഥാനങ്ങൾ സന്ദർശിക്കാൻ ഇന്ത്യ ഏഴ് സംഘങ്ങളെ ചുമതലപ്പെടുത്തിയത്.

EVE ALL PARTY DELEGATION... INTRO

ബിജെപി എംപി രവിശങ്കർ പ്രസാദ് നേതൃത്വം നൽകുന്ന പാർലമെന്ററി സർവകക്ഷി സംഘം ജർമ്മനി സന്ദർശനം വിജയകരമായി പൂർത്തിയാക്കി ഡൽഹിയിലെത്തി. ഭീകരതയ്ക്കെതിരായ ഇന്ത്യയുടെ ശക്തമായ നിലപാടിന് വലിയ പിന്തുണയാണ് ജർമ്മനിയിൽ നിന്നും ലഭിച്ചത്. പ്രതിനിധി സംഘം

ഫ്രാൻസ്, ഇറ്റലി, ഡെൻമാർക്ക്, ഇംഗ്ലണ്ട്, ബ്രസ്സൽസ്, ജർമ്മനി എന്നീ രാജ്യങ്ങൾ സന്ദർശിച്ചതായും പഹൽഗാം ഭീകരാക്രമണത്തെ വിദേശ രാജ്യങ്ങൾ ശക്തമായി അപലപിച്ചതായും സന്ദർശനത്തിന് ശേഷം മാധ്യമങ്ങളോട് സംസാരിച്ച ശ്രീ പ്രസാദ് പറഞ്ഞു.

(വോയ്സ്)

SIKKIM - EVACUATION

വടക്കൻ സിക്കിമിൽ കനത്ത മഴയെത്തുടർന്നുണ്ടായ മണ്ണിടിച്ചിലിൽ പ്രദേശത്ത് കുടുങ്ങിയവരെ വിമാനമാർഗം രക്ഷപ്പെടുത്തി. 20 സൈനിക ഉദ്യോഗസ്ഥർ ഉൾപ്പെടെ അൻപതോളം പേരെയാണ് രക്ഷപ്പെടുത്തിയത്. പ്രദേശത്ത് ഹെലികോപ്റ്റർ ഉപയോഗിച്ചുള്ള അടിയന്തര രക്ഷാപ്രവർത്തനങ്ങൾ നടന്നു വരികയാണ്. മണ്ണിടിച്ചിൽ വടക്കൻ സിക്കിമിലെ ജനജീവിതത്തെ സാരമായി ബാധിച്ചിട്ടുണ്ട്.

BREAK

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

MSC IRINA

ലോകത്തിലെ ഏറ്റവും വലിയ കണ്ടെയ്നർ കപ്പലായ എം എസ് സി ഐറിന ഇന്ന് വിഴിഞ്ഞം തുറമുഖത്ത് എത്തും. രാവിലെ എട്ടോടെ കപ്പൽ തുറമുഖത്ത് ബെർത്ത് ചെയ്യും. 399.9 മീറ്റർ നീളവും 61.03 മീറ്റർ വീതിയുമുള്ള കപ്പലിന് 24,346 ടി ഇ യു ശേഷിയുണ്ട്.

NILAMBUR - ELECTION

നിലമ്പൂർ ഉപതെരഞ്ഞെടുപ്പിനുള്ള പ്രചാരണം ശക്തമാക്കി രാഷ്ട്രീയ കക്ഷികൾ. ഉപതിരഞ്ഞെടുപ്പുമായി ബന്ധപ്പെട്ട് ഇലക്ട്രോണിക് വോട്ടിംഗ് യന്ത്രങ്ങളുടെ രണ്ടാം ഘട്ട റാൻഡമൈസേഷൻ ഇന്ന് നടക്കും. ഈ മാസം 19 നാണ് വോട്ടെടുപ്പ്. 23 ന് വോട്ടെണ്ണൽ നടക്കും.

TRAWLING BAN BEGINS ... INTRO

സംസ്ഥാനത്ത് ട്രോളിങ്ങ് നിരോധനം ഇന്ന് അർദ്ധരാത്രി ആരംഭിക്കും. ജൂലൈ 31 അർദ്ധരാത്രിവരെ 52 ദിവസമാണ് ട്രോളിങ്ങ് നിരോധനം. വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ....

(വോയ്സ്)

TRUMP-TRAVEL BAN

12 രാജ്യങ്ങളിലെ പൗരന്മാർ അമേരിക്കയിൽ പ്രവേശിക്കുന്നത് വിലക്കിയ അമേരിക്കൻ പ്രസിഡൻ്റ് ഡോണൾഡ് ട്രംപിൻറെ ഉത്തരവ് ഇന്ന് പ്രാബല്യത്തിൽ വരും. അഫ്ഗാനിസ്ഥാൻ, മ്യാൻമർ, ചാഡ്, റിപ്പബ്ലിക് ഓഫ് കോംഗോ, ഇക്വറ്റോറിയൽ ഗിനി, എറിത്രിയ, ഹെന്റി, ഇറാൻ, ലിബിയ, സൊമാലിയ, സുഡാൻ, യമൻ എന്നിവയാണ് യാത്രാവില്ലക്ക് ബാധിക്കുന്ന രാജ്യങ്ങൾ. ക്യൂബ, വെനസ്വേല, ലാവോസ്, ബുറുണ്ടി, സിയറ ലിയോൺ, ടോഗോ, തുർക്ക്മെനിസ്ഥാൻ എന്നീ ഏഴ് രാജ്യങ്ങളിൽ നിന്നുള്ളവർക്ക് ഭാഗിക നിയന്ത്രണവും ഏർപ്പെടുത്തിയിട്ടുണ്ട്.

FRENCH OPEN TENNIS

ടെന്നീസിൽ, ലോക ഒന്നാം നമ്പർ താരം ഇറ്റലിയുടെ യാനിക് സിന്നറെ പരാജയപ്പെടുത്തി സ്വെയിനിൻറെ കാർലോസ് അൽകാരസ് ഫ്രഞ്ച് ഓപ്പൺ കിരീടം നിലനിർത്തി. ഇന്നലെ രാത്രി അഞ്ച് സെറ്റ് നീണ്ട ആവേശകരമായ പോരാട്ടത്തിൽ രണ്ട് സെറ്റുകൾ പിന്നിൽനിന്നശേഷമാണ് അൽകാരസ് അതിശയകരമായ തിരിച്ചുവരവ് നടത്തിയത്. ഗ്രാൻഡ് സ്ലാം ചരിത്രത്തിലെ ഏറ്റവും ആവേശകരമായ ഫൈനലുകളിൽ ഒന്നിൽ 4-6, 6-7, 6-4, 7-6, 7-6 എന്ന സ്കോറിന് 22 കാരനായ സ്വാനിഷ് താരം വിജയം സ്വന്തമാക്കി. അൽകാരസിൻറെ രണ്ടാം ഫ്രഞ്ച് ഓപ്പൺ കിരീടവും അഞ്ചാം ഗ്രാൻഡ് സ്ലാം കിരീടവുമാണിത്. നേരത്തെ, ഇറ്റാലിയൻ ജോഡിയായ സാറ എറാനിയും ജാസ്റ്റിൻ പൗളിനിയും വനിതാ ഡബിൾസ് കിരീടം നേടി.

AIIA-YOGA DAY

അന്താരാഷ്ട്ര യോഗ ദിനാഘോഷങ്ങളുടെ ഭാഗമായി, അഖിലേന്ത്യാ ആയുർവേദ ഇൻസ്റ്റിറ്റ്യൂട്ട് സംഘടിപ്പിക്കുന്ന അയ്യങ്കാർ യോഗ ശില്പശാലയ്ക്ക് ഇന്ന് തുടക്കമാകും. ബുധനാഴ്ച വരെ എല്ലാ ദിവസവും ഉച്ചയ്ക്ക് 2 മണി മുതൽ 3 മണി വരെയാണ് പരിപാടി. പങ്കെടുക്കാൻ താല്പര്യമുള്ളവർക്ക് dr.rsharma@aiaa.gov.in വഴി രജിസ്റ്റർ ചെയ്യാവുന്നതാണ്.

WEATHER

അറബിക്കടലിൽ തെക്കുപടിഞ്ഞാറൻ കാലവർഷക്കാറ്റ് ദുർബലമായതിനാൽ ഇന്ന് കേരളത്തിൽ മഴ സാധാരണ നിലയിൽ ആയിരിക്കുമെന്നും നാളെ മുതൽ ഒറ്റപ്പെട്ട ശക്തമായ മഴയ്ക്ക് സാധ്യതയുണ്ടെന്നും കേന്ദ്ര കാലാവസ്ഥ വകുപ്പ് അറിയിച്ചു.

US - INDIANS WIN CITY COUNCIL

അമേരിക്കയിലെ ടെക്സസിൽ സിറ്റി കൗൺസിൽ തിരഞ്ഞെടുപ്പിൽ ഇന്ത്യൻ വംശജരായ സഞ്ജയ് സിംഗാജും സുഖ് കുറും വിജയിച്ചു. ഐഐടി ഡൽഹിയിൽ നിന്ന് ബിരുദം നേടിയ സിംഗാൾ വിരമിച്ചു എന്നർത്ഥം എക്സിക്യൂട്ടീവാണ്. ഇന്ത്യൻ വംശജർ ഏറെയുള്ള ഷുഗർ ലാൻഡിന്റെ മേയറായി കരോൾ മക്കച്ചിയോൺ തിരഞ്ഞെടുക്കപ്പെട്ടു.

FOOTBALL - IND VS HONG KONG

എഎഫ്സി ഏഷ്യൻ കപ്പ് ക്വാളിഫയർ ഫുട്ബോൾ ഫൈനലിൽ- ഇന്ത്യയുടെ സീനിയർ പുരുഷ ടീം നാളെ ഹോങ്കോങ്ങുമായി ഏറ്റുമുട്ടും. ഹോങ്കോങ്ങിലെ കൈ താക് സ്റ്റേഡിയത്തിൽ ഇന്ത്യൻ സമയം വൈകിട്ട് 05:30നാണ് മത്സരം.

JUNIOR HOCKEY - EUROPE TOUR

ഹോക്കിയിൽ, ഇന്നലെ രാത്രി ഇന്ത്യൻ ജൂനിയർ വനിതാ ടീം ബെൽജിയത്തെ 3-2 ന് പരാജയപ്പെടുത്തി. ഇന്ത്യയുടെ യൂറോപ്യൻ പര്യടനത്തിലെ ആദ്യ മത്സരമായിരുന്നു ഇത്. ബെൽജിയത്തിനെതിരായ ഇന്ത്യയുടെ രണ്ടാം മത്സരം നാളെ നടക്കും.

KANNUR VAISAKHA FESTIVAL

കണ്ണൂർ കൊട്ടിയൂർ ക്ഷേത്രത്തിലെ പ്രസിദ്ധമായ വൈശാഖ മഹോത്സവത്തിന് തിരി തെളിഞ്ഞു. ഇന്നലെ അർദ്ധ രാത്രിയോടെ ആരംഭിച്ച നെയ്യാട്ടം പുലർച്ചയോടെ പൂർത്തിയായി. 80 ഓളം മഠങ്ങളിൽ നിന്നായി 2000-ലേറെ വരുന്ന നെയ്യുമുത്കാർ

കൊട്ടിയൂരിലെത്തിയതോടെയാണ് ഇന്നലെ രാത്രി നെയ്യാട്ടത്തിനുള്ള ഒരുക്കങ്ങൾ ആരംഭിച്ചത്. നാളെ രാവിലെ മുതൽ ഈ മാസം 30 ന് ഉച്ച ശീവേലി വരെയാണ് സ്ത്രീകൾക്ക് അക്കരെ കൊട്ടിയൂരിൽ പ്രവേശനം.

